

कार्यालय प्राचार्य

शासकीय विश्वनाथ यादव तामस्कर स्नातकोत्तर स्वशासी महाविद्यालय, दुर्ग (छ.ग.)

{पूर्वनाम: शासकीय कला एवं विज्ञान महाविद्यालय, दुर्ग (छ.ग.)}

नैक ग्रेड-ए, सी.पी.ई.-फेस-3, डी.बी.टी.-स्टार कालेज

फोन नं. 0788.2211688, फैक्स नं. 0788.2212030

Website: www.govtsciencecollegedurg.ac.in

दिनांक 17.11.2016

प्रेस विज्ञप्ति

तामस्कर महाविद्यालय में राजनीति शास्त्र परिषद का उद्घाटन मीडिया की निष्पक्ष भूमिका लोकतंत्र का मुख्य आधार

शासकीय विश्वनाथ यादव तामस्कर स्नातकोत्तर स्वशासी महाविद्यालय, दुर्ग में राजनीति शास्त्र विभाग में परिषद का उद्घाटन हुआ। इस संदर्भ में विभाग द्वारा आयोजित आमंत्रित व्याख्यानों की श्रृंखला में सेठ रतनचंद सुराना महाविद्यालय के प्राचार्य डॉ. डी.एन. सूर्यवंशी ने “वर्तमान भारतीय राजनीति” विषय पर प्रभावशाली व्याख्यान दिया। डॉ. सूर्यवंशी ने मीडिया की निष्पक्ष भूमिका को लोकतंत्र का मुख्य आधार बताते हुए भारतीय राजनीति की प्रमुख समस्याओं कालाधन, भ्रष्टाचार, गरीबी रेखा, ग्रामीण अंचलों की समस्याएँ, युवा स्थिति, आतंकवाद, छ.ग. में नक्सल समस्या तथा आदिवासियों की स्थिति का विस्तृत विश्लेषण किया। उन्होंने भारतीय संसदीय व्यवस्था में न्याय पालिका की सक्रियता एवं निष्पक्ष चुनाव आयोग की भूमिका पर भी प्रकाश डाला। बड़ी संख्या में उपस्थित राजनीति शास्त्र के विद्यार्थियों से आवाहन करते हुए डॉ. सूर्यवंशी ने विद्यार्थियों को अपनी सोच में परिवर्तन लाने तथा ग्रामीण विकास एवं ग्रामीण समस्याओं पर शोध करने की सलाह दी।

राजनीति विज्ञान परिषद के उद्घाटन समारोह में मुख्य अतिथि के रूप में अपने उद्गार व्यक्त करते हुए दुर्गा महाविद्यालय, रायपुर के प्रोफेसर अजय चन्द्राकर ने कहा कि जड़ मजबूत होने पर ही कोई वृक्ष हरा-भरा हो सकता है। प्रसिद्ध विचारक माओ के बचपन की कहानी का उल्लेख करते हुए डॉ. चन्द्राकर ने छत्तीसगढ़ की विकास यात्रा में नागरिकों के सहयोग एवं उनके रचनात्मक सोच को प्रमुख कारण बताया। डॉ. चन्द्राकर ने कहा कि प्रत्येक राष्ट्र में राजनीतिक, सामाजिक एवं आर्थिक समस्याएँ होती हैं। यही समस्याएँ हमारे देश एवं छत्तीसगढ़ प्रदेश के साथ भी जुड़ी हुई हैं। नक्सलवाद की समस्या पर विचार व्यक्त करते हुए डॉ. चन्द्राकर ने मानवता के कल्याण हेतु सभी को समाज की मुख्य धारा में शामिल होने पर बल दिया। इससे पूर्व मां सरस्वती की पूजन अर्चन एवं स्वागत गान के साथ आरंभ हुए उद्घाटन समारोह में राजनीति शास्त्र विभाग के विभागाध्यक्ष डॉ. अरविंद शुक्ला ने विभागीय गतिविधियों एवं उपलब्धियों का विस्तृत उल्लेख किया। परिषद की प्रभारी डॉ. लक्ष्मी ध्रुव ने राजनीति शास्त्र परिषद में कमलजीत तांडिया अध्यक्ष, मिथलेश साहू उपाध्यक्ष, कु. पूजा कुलदीप सचिव तथा पवन कुमार के सहसचिव पद पर मनोनयन की जानकारी दी। विचारों की श्रृंखला में राजनीति शास्त्र विभाग के स्नातकोत्तर छात्र पुरुषोत्तम यादव ने सुशासन पर व्याख्या दिया। इसी विभाग की एम.ए. तृतीय सेमेस्टर की छात्रा कु. रश्मि ने नवउपनिवेश पर अपने विचार व्यक्त किये। विद्यार्थियों की प्रस्तुति की आमंत्रित अतिथियों एवं उपस्थित समस्त विद्यार्थियों ने सराहना की। कार्यक्रम के अंत में धन्यवाद ज्ञापन राजनीति शास्त्र के प्राध्यापक डॉ. वेदवती मंडावी ने तथा कार्यक्रम का संचालन कमलजीत तांडिया ने किया।

प्रति,

संपादक/ब्यूरो चीफ

दैनिकदुर्ग

इस निवेदन के साथ कि कृपया इसे जनहित में समाचार के रूप में प्रकाशित करने का कष्ट करें।



प्राचार्य

शास.वि.या.ता.स्नात.स्वशासी महावि.

दुर्ग (छ.ग.)

